



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 9 Vol. IX	തിരുവനന്തപുരം, ചൊവ്വ Thiruvananthapuram, Tuesday	2020 മേയ് 19 19th May 2020 1195 ഇടവം 5 5th Idavam 1195 1942 വൈശാഖം 29 29th Vaisakha 1942	നമ്പർ No.	20
---------------------	---	---	--------------	----

PART III Notifications by Heads of Departments Agriculture Development and Farmers' Welfare Department

ദർഘാസ് പരസ്യം

നമ്പർ ബി-256/2020. 2020 ഏപ്രിൽ 27.

അഞ്ചൽ ജില്ലാ കൃഷിത്തോട്ടത്തിലെ കായ്ഫലമുള്ള ഏകദേശം 2000 എണ്ണം വരുന്ന തെങ്ങുകളിൽ നിന്ന് 2020 ഏപ്രിൽ 1 മുതൽ 2021 മാർച്ച് 31 വരെയുള്ള മുപ്പത്തിയൊന്നു നാളികേരം സ്വന്തം ചെലവിൽ വിളവെടുത്ത് കൊണ്ടുപോകുന്നതിനുള്ള അവകാശം ലേലം/ടെണ്ടർ മുഖേന നിബന്ധനകൾക്ക് വിധേയമായി നൽകുന്നു.

നിരതദ്രവ്യം—₹ 15,000.

ടെണ്ടർ ഫോറത്തിന്റെ വില—₹ 1,200 + ജി. എസ്. ടി.

ടെണ്ടർ ഫോറം ലഭിക്കുന്ന അവസാന തീയതിയും സമയവും—26-5-2020 രാവിലെ 11 മണി.

ടെണ്ടർ ഫോറം സ്വീകരിക്കുന്ന അവസാന തീയതിയും സമയവും—26-5-2020 ഉച്ചയ്ക്ക് 1 മണി.

ടെണ്ടർ ഫോറം തുറക്കുന്ന തീയതിയും സമയവും—26-5-2020 ഉച്ചയ്ക്ക് 2.30 മണി.

നിബന്ധനകൾ

1. ലേലം/ടെണ്ടറിൽ പങ്കെടുക്കുവാൻ ആഗ്രഹിക്കുന്നവർ 2020-2021 കാലയളവിൽ നാളികേരം വിളവെടുക്കുന്നതിന് നൽകാവുന്ന പരമാവധി തുക രേഖപ്പെടുത്തിയ ടെണ്ടർ നിശ്ചിത തുക നിരതദ്രവ്യത്തോടൊപ്പം സുപ്രണ്ട്, ജില്ലാ കൃഷി ഫാം അഞ്ചൽ എന്ന വിലാസത്തിൽ മുദ്ര വച്ച കവറിൽ നിശ്ചയിക്കപ്പെട്ട സമയത്തിനു മുൻപായി സമർപ്പിക്കേണ്ടതാണ്. കവറിനു മുകളിൽ നാളികേരം വിളവെടുക്കുന്നതിനുള്ള ടെണ്ടർ 2020-21 എന്ന് രേഖപ്പെടുത്തണം. ദർഘാസ് ഫോറത്തിൽ തന്നിരിക്കുന്ന കരാർ ₹ 200-ന്റെ മുദ്ര പത്രത്തിൽ തയ്യാറാക്കി ദർഘാസിനൊപ്പം സമർപ്പിക്കണം.
2. 26-5-2020 പകൽ 2.30-ന് പരസ്യലേലം നടത്തിയശേഷം അപ്പോൾ ഫാജറുള്ളവരുടെ സാന്നിധ്യത്തിൽ ദർഘാസുകൾ തുറക്കുന്നതും ടെണ്ടറിലോ, ലേലത്തിലോ കൂടുതൽ തുക വാഗ്ദാനം ചെയ്യുന്ന ആളിന്റെ പേരിൽ ലേലം/ടെണ്ടർ താൽക്കാലികമായി സ്ഥിരപ്പെടുത്തുന്നതും മറ്റുള്ളവരുടെ നിരതദ്രവ്യം അപ്പോൾ തന്നെ തിരിച്ചു നൽകുന്നതുമാണ്.

3. നിശ്ചിത ദിവസം ഏതെങ്കിലും കാരണത്താൽ അവധിയായി വരുന്നപക്ഷം, തൊട്ടടുത്ത പ്രവൃത്തി ദിവസം അതേ സമയത്തുതന്നെ ടെണ്ടർ നടത്തുന്നതാണ്. ടെണ്ടർ സംബന്ധിച്ച് നിലവിലുള്ളതും സർക്കാർ കാലാകാലങ്ങളിൽ പുറപ്പെടുവിക്കുന്നതുമായ എല്ലാ നിയമങ്ങളും ഇതിനും ബാധകമായിരിക്കും. കൂടുതൽ വിവരങ്ങൾ എല്ലാ പ്രവൃത്തി ദിനങ്ങളിലും ഫാം ഓഫീസിൽ നിന്ന് നേരിട്ടോ ഫോൺ മുഖേനയോ അറിയാവുന്നതാണ്.
4. ലേലം/ടെണ്ടർ താൽക്കാലികമായി സ്ഥിരപ്പെടുത്തി കിട്ടിയ ആൾ ആകെ തുകയുടെ 1/3 (നിരതദ്രവ്യം കൂടാതെ) അപ്പോൾ തന്നെ ഓഫീസിൽ അടച്ച് രസീത് കൈപ്പറ്റേണ്ടതാണ്. ലേലം/ടെണ്ടറിന് മേലധികാരിയുടെ അംഗീകാരം ലഭിച്ചതായി അറിയിപ്പ് കിട്ടി 15 ദിവസത്തിനകം ബാക്കിയുള്ള മുഴുവൻ തുകയും അടച്ചതിനുശേഷം മാത്രമേ വിളവെടുക്കാൻ അനുവദിക്കുകയുള്ളൂ.
5. വിളവെടുപ്പ് ലേലക്കാരന്റെ സ്വന്തം ഉത്തരവാദിത്വത്തിലും ചെലവിലും ആയിരിക്കും. മുപ്പത്തിയ നാളികേരം മാത്രമേ വിളവെടുക്കാൻ അനുവദിക്കുകയുള്ളൂ. മറിച്ച് ചെയ്യുന്നതായി ശ്രദ്ധയിൽപ്പെട്ടാൽ അത്രയും എണ്ണം ലേലാവകാശത്തിന് പുറത്തുള്ളതായി കണക്കാക്കുകയും ആയതിനുള്ള വില ഫാം നിരക്ക് അനുസരിച്ച് ലേലക്കാരനിൽ നിന്നും ഈടാക്കുന്നതും ആയിരിക്കും.

6. ഓരോ വിളവെടുപ്പിനും മുൻപായി ഫാം സൂപ്രണ്ടിന്റെ രേഖാമൂലമുള്ള അനുമതി വാങ്ങിയിരിക്കേണ്ടതും വിളവെടുത്ത നാളികേരം എത്രയെന്ന് അതതു ദിവസം തന്നെ ബോധ്യപ്പെടുത്തേണ്ടതുമാണ്. പ്രവൃത്തി ദിവസങ്ങളിൽ രാവിലെ 8 മണി മുതൽ 5 മണി വരെയുള്ള സമയത്ത് മാത്രമേ ഫാമിൽ പ്രവേശിക്കുന്നതിനും വിളവെടുക്കുന്നതിനും അനുവാദം ഉണ്ടായിരിക്കുകയുള്ളൂ.
7. വിളവെടുപ്പ് സമയത്ത് തെങ്ങുകൾക്കോ, ഫാമിലെ മറ്റ് കൃഷി, വസ്തുവകകൾ എന്നിവയ്ക്കോ യാതൊരു നാശനഷ്ടവും സംഭവിക്കാൻ പാടില്ല. അങ്ങനെ സംഭവിക്കുന്നപക്ഷം അതിന്റെ പൂർണ്ണ ഉത്തരവാദിത്വം ലേലക്കാരന് ആയിരിക്കും.
8. പ്രത്യേക കാരണം കാണിക്കാതെ തന്നെ ടെണ്ടർ നടപടികളെ അസ്ഥിരപ്പെടുത്തുവാനുള്ള അധികാരം ഫാം സൂപ്രണ്ടിന് ഉണ്ടായിരിക്കും. ടെണ്ടർ/ലേല നടപടികൾ ഫാം സൂപ്രണ്ടിന്റെ തീരുമാനം കൊല്ലം ജില്ലാ പഞ്ചായത്തിന്റെ അന്തിമഅംഗീകാരത്തിന് വിധേയമായിരിക്കും.
9. 2020-21 വർഷത്തിൽ തെങ്ങുകളുടെ മണ്ട വൃത്തിയാക്കുന്നതുൾപ്പെടെയുള്ള സസ്യസംരക്ഷണ പ്രവർത്തനങ്ങൾ യഥാസമയം നടത്തുന്നതിന് ഫാം അധികൃതർക്ക് അധികാരം ഉണ്ടായിരിക്കുന്നതാണ്.

ജില്ലാ കൃഷിഫാം,
കോട്ടക്കൽ പി.ഒ., അഞ്ചൽ.

(ഒപ്പ്)
സൂപ്രണ്ട്.